

P. Prospero Grech, O.S.A.

Kardinal

Kitba ta' P. Franco Grech, O.S.A.

Pirjol tal-Agostinjani, Hal Tarxien


Jien għaddejx xi ftit snin ngħix ma' P. Prospero Grech, OSA, meta kont Ruma għall-istudju tiegħi. Inkiteb ħafna fuq dan il-Patri li sakemm gie elett Kardinal, ftit li xejn kien hawn min kien jafu, imma issa li dan il-Patri sar Kardinal, sirna nafu kollox jew kwazi fuqu. Però, tajjeb li nsemmu xi haġa aħna wkoll f'dawn il-paġni.

Qabel xejn, tajjeb li nkunu nafu dan li gej. Il-Kardinalat huwa dinjità mhux sagrament, anke jekk mill-1962 kull Kardinal normalment irid ikun ordnat Isqof.

Il-hwejjeg tal-Kardinali huma bħal dawk tal-Isqfijiet, imma ta' kulur aħmar flok vjola li jagħti fuq l-aħmar. Dan il-kulur aħmar huwa simbolu tad-disponibilità tal-Kardinal anke li jieħu l-martirju għall-fidi tagħna.

Il-Kardinali jiffurmaw il-Kulleġġ Kardinalizju u l-laqqha tagħhom taħt il-presidenza tal-Papa tissequah Konċistoru.

Issa ngħidu xi haġa fuq il-Kardinal Prospero Grech, O.S.A. Huwa twieled il-Birgu nhar l-24 ta' Diċembru 1925 bl-isem ta' Stanley, minn Vincent u Amelia mwielda Gatt. Wara li għamel l-istudju primarju u



Il-Kardinal Prospero Grech

sekondarju tiegħu f'Malta, intbagħat Ruma fejn ha l-lawrja fit-Teologija, u l-liċenzjat fl-Iskrittura. Huwa kellu skolarxip fl-Università ta' Oxford. Sena wara ntbagħat Cambridge bħala assistent riċerkatur fil-Letteratura orjentali.

Il-Kardinal Grech gie ordnat Saċerdot fil-25 ta' Marzu 1950 fil-Basilika tal-Lateran, Ruma. Wara l-Ordinazzjoni Saċerdotali hu kellu ħafna karigi importanti tant fl-Ordni kemm ukoll fil-kamp akkademiku, ġewwa l-Universitajiet ta' Ruma.


Huwa kellu parti kbira, u nistgħu ngħidu li kien l-ideatur tal-Istitut Agostinjan li għandna Ruma msemmi bħala "Augustinianum", fejn jiġu studjati s-Santi Padri. Ta' dan l-Istitut huwa kien ukoll President.

L-Attività tal-Kardinal Grech, tant fil-qasam akkademiku, kemm f'dak pastorali, hija tant kbira li mhux faċli li tiġi elenkat f'dan id-daqsxejn ta' artiklu. Però, huwa ċert li l-Kardinal Grech kien u għadu attiv hafna.


Bħala rikonnoxximent ta' dan kollu, fl-Epifanija, 6 ta' Jannar 2012, il-Papa Benedittu XVI habbar li se jaħtru



Il-Kardinal Grech flimkien ma' partijiet Agostinjani Maltin f'Ruma



Il-Kardinal P. Grech wara li gie mahtur Kardinal



bhala t-tieni Kardinal Malti tal-Knisja Mqaddsa ta' Ruma. Minhabba f'hekk, fit-8 ta' Frar 2012, huwa ġie ordnat Arcisqof, titolari ta' San Leone fl-Italja, minn Mons. Pawlu Cremona, O. P. Arcisqof ta' Malta u Mons.

Ġuzeppi Mercieca, Arcisqof Emeritus. Fil-Konċistoru tat-18 ta' Frar 2012 ġie mahtur Kardinal. Bhala Kardinal ghandu t-titlu ta' Santa Maria Goretti f'Ruma.

Nifirbulu

Il-Kunsill Pastorali Parrokkjali ta' Hal Tarxien flimkien mal-Bord Editorjali ta' dan il-Fuljett jixtieq jifrah lill-Eminenza Tiegħu l-Kardinal Prospero Grech O. S. A. għall-unur kbir li l-Papa preżenti għoġbu jagħtih, unur mhux biss għalih personali, iżda wkoll unur Nazzjonali għax hu t-tieni Kardinal Malti fl-istorja tal-Knisja Maltija.

Ad Multos Annos.



FREEDOR LIMITED

WHOLESALEERS OF PHARMACEUTICALS & TOILETRIES

Jixtiequ l-festa t-tajba lil kulhadd

Prop. Emm. Tabone

20/21, Triq Maria Addolorata, Paola PLA 19, Malta.

Tel: (+356) 2182 6860, 2166 2988 • Fax: (+356) 2167 2566

SILVIO



BUTCHER

For all kind of Fresh & Frozen Meat

Stuffed Meats (Laħam Mimli), Bragioli, Marinated Meats, Fresh Daily Chicken, Fresh Local Pork, Fresh Local Beef, Rib Eye Beef Steak, Young Bull T-Bone, Home-Made Burgers, others also available

High quality meat guaranteed

106, Triq Paola, Tarxien

Tel: 2189 2769 • Mob: 9945 2533